

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಬಿ. ರಾಜಯ್ಯ. — ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆ ಮತ್ತು ಉತ್ತರಗಳ ಪಟ್ಟಿಯನ್ನು ಸಭೆಯ ಮುಂದಿಡುತ್ತಿದ್ದೇನೆ.

ಅಧ್ಯಕ್ಷರಂ. — ಸಭೆಯ ಮುಂದಿಡಲಾಗಿದೆ.

ಬೆಂಗಳೂರಿನಲ್ಲಿ ಚಲನ ಚಿತ್ರ ಮಂದಿರಗಳನ್ನು ಕೆಡವಿ ವಾಣಿಜ್ಯ ಸಂಕೀರ್ಣಗಳನ್ನು ಕಟ್ಟುತ್ತಿರುವುದು

೭೫. ಶ್ರೀ ಜ್ಞಾನದೇವ ದೊಡ್ಡಮೇಟಿ (ರೋಣ). — ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಬೆಂಗಳೂರಿನಲ್ಲಿ ಚಲನಚಿತ್ರ ಮಂದಿರಗಳನ್ನು ಕೆಡವಿ ವಾಣಿಜ್ಯ ಸಂಕೀರ್ಣಗಳನ್ನು ಕಟ್ಟುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಇದರಿಂದ ಚಲನಚಿತ್ರ ಉದ್ಯಮಕ್ಕೆ ಹಾನಿಯಾಗುವುದೆಂದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಇ) ಹಾಗಿದ್ದಲ್ಲಿ ವಾಣಿಜ್ಯ ಮಳಿಗೆಗೆ ಕಟ್ಟಡ ನಿರ್ಮಾಣ ತಡೆಗಟ್ಟಲು ಯಾವ ಕ್ರಮ ಕೈಗೊಳ್ಳಲಾಗಿದೆ ?

ಶ್ರೀ ಜೀವರಾಜ ಆಳ್ವ (ವಾರ್ತಾ ಪ್ರವಾಸೋದ್ಯಮ ಮತ್ತು ಯುವಜನ ಇಲಾಖೆಯ ರಾಜ್ಯ ಸಚಿವರು). —

(ಅ) ಹೌದು

(ಆ) ಹೌದು

(ಇ) ಕಟ್ಟಡಗಳ ನಿರ್ಮಾಣ ಹಾಗೂ ಕೆಡವಿಕೆಯ ವಿಷಯದಲ್ಲಿ ಬೆಂಗಳೂರು ನಗರ ಪಾಲಿಕೆ ತಮ್ಮ ಉಪ-ನಿಬಂಧನಗಳ ಪ್ರಕಾರ ಅನುಮತಿ ನೀಡುವುದು. ಆದರೆ ಈ ರೀತಿ ಕಟ್ಟಡಗಳ ಕೆಡವಿಕೆಯನ್ನು ತಡೆಗಟ್ಟಲು ಹಾಗೂ ಈ ಕೆಡವಿದ ಸ್ಥಳಗಳಲ್ಲಿ ಪುನಃ ಚಲನಚಿತ್ರ ಮಂದಿರಗಳನ್ನು ಕಟ್ಟಬೇಕೆಂಬ ನಿಬಂಧನೆ ಇರುವುದಿಲ್ಲ. ಈ ಬಗ್ಗೆ ನಿಬಂಧನೆಗಳು ಇಲ್ಲದಿರುವ ಕಾರಣಗಳಿಂದ ಸರ್ಕಾರಕ್ಕೆ ಚಲನಚಿತ್ರ ಮಂದಿರಗಳನ್ನು ಕೆಡುವುದನ್ನು ನಿಲ್ಲಿಸಲು ಸಾಧ್ಯವಾಗಿಲ್ಲ.

ರಾಯಚೂರು ಜಿಲ್ಲೆಯಲ್ಲಿ ಲೇವಿಧಾನ್ಯ ಸಂಗ್ರಹಣೆ

೭೦೧. ಶ್ರೀ ಬಸವರಾಜಪಾಟೀಲ್ (ಮಾನ್ಯ). — ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ.

ಅ) ರಾಯಚೂರು ಜಿಲ್ಲೆಯಲ್ಲಿ ಸಂಗ್ರಹ ಮಾಡಿದ ಲೇವಿ ಧಾನ್ಯಗಳ ದರ, ಪ್ರಮಾಣವಷ್ಟು ?

ಆ) ರಾಜ್ಯದ ಇತರ ಜಿಲ್ಲೆಗಳಿಂದ ಸಂಗ್ರಹ ಮಾಡಿದ ಲೇವಿ ಧಾನ್ಯಗಳ ಪ್ರಮಾಣವಷ್ಟು ? (ಜಿಲ್ಲಾ ವಾರು ವಿವರ ನೀಡುವುದು)

ಇ) ಲೇವಿ ಧಾನ್ಯಗಳ ಸಂಗ್ರಹಣೆಗೆ ಇರುವ ಸರ್ಕಾರಿ ಯಂತ್ರ ಯಾವುದು ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು). —

ಅ) ಭಾರತ ಆಹಾರ ನಿಗಮದವರು ದಿನಾಂಕ ೨೪-೭-೮೫ರ ವರೆಗೆ ಒಟ್ಟು ೨೧೯೭ ಮೆಟನ್ ಅಕ್ಕಿಯನ್ನು ಕೆಳಕಂಡ ಲೇವಿ ದರದಲ್ಲಿ ಸಂಗ್ರಹಣೆ ಮಾಡಿದ್ದಾರೆ.

ಅತ್ಯುತ್ತಮ ಅಕ್ಕಿ ಕ್ಷಿಂಟಾಲಿಗೆ

... ರೂ. ೨೨೮.೪೫

ಉತ್ತಮ ಅಕ್ಕಿ

... ರೂ. ೨೨೨.೪೫

ಸಾಧಾರಣ ಅಕ್ಕಿ

... ರೂ. ೨೧೬.೪೫

ತಃಖ್ತೆ ಲಗತ್ತಿಸಿದೆ.

ಭಾರತ ಆಹಾರ ನಿಗಮವು ಲೇವಿ ಅಕ್ಕಿಯನ್ನು ಸಂಗ್ರಹಿಸಿಡುವ ಏಜೆನ್ಸಿಯಾಗಿ ಕೆಲಸ ಮಾಡುತ್ತಿವೆ.

ಕ್ರಮ ಸಂಖ್ಯೆ	ಜಿಲ್ಲೆಯ ಹೆಸರು	ಕಾರೀಫ್	ರಭಿ	ಒಟ್ಟು
೧.	ಬೆಂಗಳೂರು	೩೫೩	—	೩೫೩
೨.	ಬಳ್ಳಾರಿ	೭೩೭೬	೧,೨,೨೦೦	೯೨೮೧
೩.	ಬೆಳಗಾವಿ	—	—	—
೪.	ಚಿಕ್ಕಮಗಳೂರು	೨೧೧	೨೫	೨೩೬
೫.	ಚಿತ್ರದುರ್ಗ	೬೯೫೬	೩೫೩೬	೧೦೪೯೨
೬.	ದಕ್ಷಿಣ ಕನ್ನಡ	೭೦೫೭	೨೫೮	೭೩೧೩
೭.	ಧಾರವಾಡ	೪೦೦೮	೧೩	೪೦೨೧
೮.	ಹಾಸನ	೧೬೦೭	೧೦	೧೬೧೭
೯.	ಕೊಡಗು	೪೨೧	—	೪೨೧
೧೦.	ಕೋಲಾರ	೧೬	೩೯	೫೫
೧೧.	ಮಂಡ್ಯ	೪೦೦೭	೧೪೦೩	೫೪೧೦
೧೨.	ಮೈಸೂರು	೮೪೨೯	೬೫೧	೯೦೮೦
೧೩.	ರಾಯಚೂರು	೧೩೮೯೭	೮೪೫೭	೨೨೪೪೪
೧೪.	ಶಿವಮೊಗ್ಗ	೧೭೭೯೮	೨೬೬೭	೨೦೪೬೫
೧೫.	ತುಮಕೂರು	೨೨೪೯	೮೯	೨೩೩೮
೧೬.	ಉತ್ತರ ಕನ್ನಡ	೨೧೦	—	೨೧೦
ಒಟ್ಟು		೭೪೭೯೦	೧೯೫೧೬	೯೪೨೯೬

ಉತ್ತರ ಕನ್ನಡ ಜಿಲ್ಲೆಯಲ್ಲಿ ಕರಗಳ್ಳರ ವಿರುದ್ಧ ಕ್ರಮ

೬೬೩. ಶ್ರೀ ಆರ್.ಎನ್. ನಾಯ್ಕ (ಬಟ್ಟುಳ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?

ಅ) ಉತ್ತರ ಕನ್ನಡ ಜಿಲ್ಲೆಯಲ್ಲಿ ೧೯೮೦ನೇ ಸಾಲಿನಿಂದ ಈವರೆಗೆ ಪ್ರತಿವರ್ಷ ವಿಧಿಸಿದ ಮಾರಾಟ ಕರ ಹಾಗೂ ವಾಣಿಜ್ಯ ಕರಗಳ ಅನುಕ್ರಮ ವೇತ್ನಗಳಿಷ್ಟು?

ಆ) ೧೯೮೩-೮೪, ೧೯೮೪ರಿಂದ ೧೯೮೫-೮೬ನೇ ಸಾಲಿನ ಈವರೆವಿಗೆ ಅನುಕ್ರಮವಾಗಿ ಕರ ತಪ್ಪಿಸಿದ ಪ್ರಕರಣಗಳನ್ನು ಮಾರಾಟ ಕರ ಮತ್ತು ವಾಣಿಜ್ಯ ಕರ ಅಧಿಕಾರಿಗಳು ದಾಖಲೆ ಪಡಿಸಿಕೊಂಡಿರುತ್ತಾರೆ ಹಾಗೂ ಎಷ್ಟು ಪ್ರಕರಣಗಳಲ್ಲಿ ಕರಗಳ್ಳರ ವಿರುದ್ಧ ಕ್ರಮ ತೆಗೆದುಕೊಳ್ಳಲಾಗಿದೆ?

ಇ) ಪದೇಪದೇ ಕರ ಕೊಡದೆ ತಪ್ಪಿಸುವ ವ್ಯಕ್ತಿಗಳನ್ನು ಉತ್ತರ ಕನ್ನಡ ಜಿಲ್ಲೆಯಲ್ಲಿ ಗುರುತಿಸಲಾಗಿದೆಯೇ, ಹಾಗೆ ಗುರುತಿಸಲು ವ್ಯವಸ್ಥೆ ಏನಾದರೂ ಇದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—

ಅ) ಕರ ವಸೂಲಾತಿ ಕರ ನಿರ್ಧರಣೆಯನ್ನು ಅವಲಂಬಿಸಿದೆ. ಉತ್ತರ ಕನ್ನಡ ಜಿಲ್ಲೆಯಲ್ಲಿ, ವಾಣಿಜ್ಯ ತೆರಿಗೆ ಅಧಿಕಾರಿ ಮತ್ತು ಸಹಾಯಕ ವಾಣಿಜ್ಯ ತೆರಿಗೆ ಅಧಿಕಾರಿಗಳ ಅಧಿಕಾರ ವ್ಯಾಪ್ತಿಗೆ ಒಳಪಟ್ಟ ಮಾರಾಟಗಾರರಿಂದ ವಸೂಲಾದ ವಾಣಿಜ್ಯ ಮತ್ತು ಇತರ ತೆರಿಗೆಗಳ ವಿವರ ಈ ರೀತಿ ಇದೆ.